

**“విరాటపర్వం” - “లోక కళ్యాణ పారాయణం”**

(26.07.2020 ఆదివారము)

**॥ ఓం నమో వేంకటేశాయ ॥**

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటాచలాధీశం శ్రీయాధ్యాసితవక్షసమ్ ।  
శ్రీతచేతనమందారం శ్రీనివాసమహం భజే ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణీ నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి దేవీస్తోత్ర-పారాయణ పూర్వకం యథాశక్తి తృతీయాధ్యాయాంతర్గతశ్లోకపారాయణం ఆచార్య-ముఖేన కరిష్యామహే.

**శ్రీకృష్ణధ్యానమ్** - వసుదేవసుతం దేవం కంసచాణూరమర్దనమ్ ।  
దేవకీపరమానందం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు శక్తిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

## శ్రీమన్నహాభారతమ్

అథ విరాటపర్వణి తృతీయాఽ ధ్యాయః

### యుధిష్ఠిర ఉవాచ

సహదేవ కథం తస్య సమీపే విహరిష్యసి ।  
కిం వా త్వం కర్మ కుర్వాణః ప్రచ్ఛన్నో విహరిష్యసి ॥

### సహదేవ ఉవాచ

గోసంఖ్యాతా భవిష్యామి విరాటస్య మహీపతేః ।  
ప్రతిషేద్ధా చ దోగ్ధా చ సంఖ్యానే కుశలో గవామ్ ॥  
తంతిపాల ఇతి ఖ్యాతో నామ్నాహం విదితస్త్వథ ।  
నిపుణం చ చరిష్యామి వ్యేతు తే మానసో జ్వరః ॥  
అరోగా బహులాః పుష్టాః క్షీరవతో బహుప్రజాః ।  
నిష్పన్నసత్త్వాః సుభృతాః వ్యపేతజ్వరకిల్బిషాః ॥  
నష్టచోరభయా నిత్యం వ్యాధివ్యాఘ్రవివర్జితాః ।  
గావశ్చ సుసుఖా రాజన్ నిరుద్విగ్నా నిరామయాః ॥  
భవిష్యంతి మయా గుప్తాః విరాటపశవో నృప ॥

## అథ దేవీనాశ్శత్రుమ్

### వైశంపాయన ఉవాచ

విరాటనగరం రమ్యం గచ్ఛమానో యుధిష్ఠిరః ।  
అస్తువన్మనసా దేవీం దుర్గాం త్రిభువనేశ్వరీమ్ ॥ 1 ॥  
యశోదాగర్భసంభూతాం నారాయణవరప్రియామ్ ।  
నన్దగోపకులే జాతాం మజ్గల్యాం కులవర్ధినీమ్ ॥ 2 ॥  
కంసవిద్రావణకరీమసురాణాం క్షయంకరీమ్ ।  
శిలాతటవినిక్షిప్తామాకాశం ప్రతి గామినీమ్ ॥ 3 ॥  
వాసుదేవస్య భగినీం దివ్యమాల్యవిభూషితామ్ ।  
దివ్యామ్బరధరాం దేవీం ఖడ్గఖేటకధారినీమ్ ॥ 4 ॥  
భారావతరణే పుణ్యే యే స్మరన్తి సదా శివామ్ ।  
తాన్వై తారయసే పాపాత్పజ్కే గామివ దుర్బలామ్ ॥5॥

స్తోత్రం ప్రచక్రమే భూయో వివిధైః స్తోత్రసంభవైః।  
 ఆమస్త్య దర్శనాకాంక్షీ రాజా దేవీం సహానుజః ॥ 6 ॥  
 నమోస్తు వరదే కృష్ణే కుమారి బ్రహ్మచారిణీ।  
 బాలార్కసదృశాకారే పూర్ణచంద్రనిభాననే ॥ 7 ॥  
 చతుర్భుజే చతుర్వక్త్రే పీనశ్రోణీపయోధరే।  
 మయూరపిచ్ఛవలయే కేయూరాఙ్గదధారిణీ ॥ 8 ॥  
 భాసి దేవి యథా పద్మా నారాయణపరిగ్రహాః।  
 స్వరూపం బ్రహ్మచర్యం చ విశదం గగనేశ్వరీ ॥ 9 ॥  
 కృష్ణచ్ఛవిసమా కృష్ణా సంకర్షణసమాననా।  
 బిభ్రతీ విపులౌ బాహూ శక్రధ్వజసముచ్చయౌ ॥ 10 ॥  
 పాత్రీ చ పఙ్కజీ ఘణ్టీ స్త్రీ విశుద్ధా చ యా భువి।  
 పాశం ధనుర్మహాచక్రం వివిధాన్యాయుధాని చ ॥ 11 ॥  
 కుణ్డలాభ్యాం సుపూర్ణాభ్యాం కర్ణాభ్యాం చ విభూషితా।  
 చంద్రవిస్పర్ధినా దేవి ముఖేన త్వం విరాజసే ॥ 12 ॥  
 ముకుటేన విచిత్రేణ కేశబంధేన శోభినా।  
 భుజఙ్గాభోగవాసేన శ్రోణీసూత్రేణ రాజతా ॥ 13 ॥  
 విభ్రాజసే చాబద్ధేన భోగేనేవేహ మన్దరః।  
 ధ్వజేన శిఖిపిచ్ఛానాముచ్చితేన విరాజసే ॥ 14 ॥  
 కౌమారం వ్రతమాస్థాయ త్రిదివం పావితం త్వయా।  
 తేన త్వం స్తూయసే దేవి త్రిదశైః పూజ్యసేఽపి చ ॥ 15 ॥  
 త్రైలోక్యరక్షణార్థాయ మహిషాసురనాశిని।  
 ప్రసన్నా మే సురశ్రేష్ఠే దయాం కురు శివా భవ ॥ 16 ॥  
 జయా త్వం విజయా చైవ సంగ్రామే చ జయప్రదా।  
 మమాపి విజయం దేహి వరదా త్వం చ సాంప్రతమ్ ॥ 17 ॥  
 విన్ద్యే చైవ నగశ్రేష్ఠే తవ స్థానం హి శాశ్వతమ్।  
 కాళి కాళి మహాకాళి ఖడ్గఖట్వాఙ్గధారిణీ ॥ 18 ॥  
 కృతానుయాత్రా భూతైస్త్వం వరదా కామచారిణీ।  
 భారావతారే యే చ త్వాం సంస్మరిష్యన్తి మానవాః ॥ 19 ॥

ప్రణమన్తి చ యే త్వాం హి ప్రభాతే తు నరా భువి  
న తేషాం దుర్లభం కించిత్పుత్రతో ధనతోఽపి వా ॥ 20 ॥

దుర్గాత్తారయసే దుర్గే తత్త్వం దుర్గా స్మృతా జనైః  
కాంతారేష్వవసన్నానాం మగ్నానాం చ మహార్ణవే ॥ 21 ॥

దస్యుభిర్వా నిరుద్ధానాం త్వం గతిః పరమా నృణామ్  
జలప్రతరణే చైవ కాంతారేష్వటవీషు చ ॥ 22 ॥

యే స్మరన్తి మహాదేవి న చ సీదన్తి తే నరాః  
త్వం కీర్తిః శ్రీః ధృతిః సిద్ధిః ప్రీః విద్యా సంతతిర్మతిః ॥ 23 ॥

సన్ధ్యా రాత్రిః ప్రభా నిద్రా జ్యోత్స్నా కాంతిః క్షమా దయా  
నృణాం చ బన్ధనం మోహం పుత్రనాశం ధనక్షయమ్ ॥ 24 ॥

వ్యాధిం మృత్యుం భయం చైవ పూజితా నాశయిష్యసి  
సోఽహం రాజ్యాత్పరిభ్రష్టః శరణం త్వాం ప్రపన్నవాన్ ॥ 25 ॥

ప్రణతశ్చ యథా మూర్ఖా తవ దేవి సురేశ్వరి  
త్రాహి మాం పద్మపత్రాక్షి సత్యే సత్యా భవస్వ నః ॥ 26 ॥

శరణం భవ మే దుర్గే శరణ్యే భక్తవత్సలే  
ఏవం స్తుతా హి సా దేవీ దర్శయామాస పాణ్డవమ్ ॥ 27 ॥

ఉపగమ్య తు రాజానమిదం వచనమబ్రవీత్

### చేవ్యువాచ

శృణు రాజన్మహాబాహో మదీయం వచనం ప్రభో ॥ 28 ॥

భవిష్యత్యచిరాదేవ సంగ్రామే విజయస్తవ  
మమ ప్రసాదాన్నిర్జిత్య హత్వా కౌరవవాహినీమ్ ॥ 29 ॥

రాజ్యం నిష్కణ్డకం కృత్వా భోక్ష్యసే మేదినిం పునః  
భ్రాతృభిః సహితో రాజన్ప్రీతిం ప్రాప్స్యసి పుష్కలామ్ ॥ 30 ॥

మత్ప్రసాదాచ్చ తే సాఖ్యమారోగ్యం చ భవిష్యతి  
యే చ సంకీర్తయిష్యన్తి లోకే విగతకల్మషాః ॥ 31 ॥

తేషాం తుష్టా ప్రదాస్యామి రాజ్యమాయుర్వపుః సుతమ్  
ప్రవాసే నగరే చాపి సంగ్రామే శత్రుసంకటే ॥ 32 ॥

అటవ్యాం దుర్గకాంతారే సాగరే గహనే గిరౌ

యే స్మరిష్యన్తి మాం రాజన్యథాఽహం భవతా స్మృతా ॥ 33 ॥

న తేషాం దుర్లభం కింశ్చిదస్మిల్లోకే భవిష్యతి |

ఇదం స్తోత్రవరం భక్త్యా శృణుయాద్వా పఠేత వా ॥ 34 ॥

తస్య సర్వాణి కార్యాణి సిద్ధిం యాస్యన్తి పాణ్డవాః |

మత్రప్రసాదాచ్చ వః సర్వాన్విరాటనగరే స్థితాన్ ॥ 35 ॥

న ప్రజ్ఞాస్యన్తి కురవో నరా వా తన్నివాసినః |

ఇత్యుక్త్యా వరదా దేవీ యుధిష్ఠిరమరిందమమ్ |

రక్షాం కృత్వా చ పాణ్డవాం తత్రైవాన్తరధీయత ॥ 36 ॥

॥ ఇతి శ్రీమన్మహాభారతే విరాటపర్వణి దేవీస్తోత్రం సంపూర్ణమ్ ॥

**గోవిందనామసంకీర్తనమ్**

**అథ నవగ్రహప్రార్థనా**

ఆదిత్యాయ చ సోమాయ మంగళాయ బుధాయ చ |

గురుశుక్రశనిభ్యశ్చ రాహవే కేతవే నమః ॥

**అథ క్షమాప్రార్థనా**

యదక్షరపదభ్రష్టం మాత్రాహీనం తు యద్భవేత్ |

తత్సర్వం క్షమ్యతాం దేవ నారాయణ నమోస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ |

కరోమి యద్యత్సకలం పఠస్మై నారాయణాయేతి సమర్పయామి ॥

**అథ లోకక్షేమప్రార్థనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః |

గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రీయః కాంతాయ కళ్యాణ నిధయే నిధయేఽర్చినామ్ |

శ్రీవేంకటనివాసాయ శ్రీనివాసాయ మంగళమ్ ॥